
Nrisimhaikadashi

——
नृसिंहैकादशी

——
Document Information



Text title : Nrisimhaikadashi

File name : nRRisiMhaikAdashI.itx

Category : vishhnu, dashAvatAra, vishnu

Location : doc_vishhnu

Proofread by : M K Barman

Description/comments : nRRisiMhakosha 2 upAsanA khaNDa

Latest update : August 4, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 4, 2025

sanskritdocuments.org



नृसिंहैकादशी



(अखण्डपादयात्रिणा मेलुकोटे अरैयरदासेन उपासिता)
नृसिंहमूर्ते बहुसिंहमूर्ते प्रह्लादरक्षार्थं सुलक्ष्यमूर्ते ।
हिरण्य दुर्हृतं प्रविदारिमूर्ते मनो मदीयं भव विश्वमूर्ते ॥ १ ॥

सन्तापशान्तिं कुरु योगमूर्ते योगस्य शक्तिं दिश सर्वमूर्ते ।
सर्वेषु भक्तिं भर भक्तमूर्ते । भक्तिं सदा वर्धय लोकपूर्ते ॥ २ ॥

पुन्नागचाम्पेयमहासुगन्धे सुदीर्घं “हङ्गर” दृढकाष्ठपूते ।
पातालग्राहि प्रविलप्रखाते सन्तोषतो ध्यायसि नागपूते ॥ ३ ॥

परां हि भक्तिं त्वनुसन्तां हरे ततोऽपि काष्ठां परमां च भक्तिगाम् ।
त्वमेव मे साधय साधनं त्वं त्वत् पारतन्त्र्ये त्वभिषिक्तकोऽहम् ॥ ४ ॥

वाणिज्ये रुचिरस्ति सर्वजनतास्वेवं च राज्ये भ्रमः
स्वार्थस्याऽऽर्जनमेव मुख्यमधुना नेतृत्वलोभस्तथा ।
लोभाधीनमिदं हि सर्वपतनं पापं नराणां हरे
लोभाच्यावय वर्तयाद्य सुपथे सर्वोदयेऽकण्टके ॥ ५ ॥

प्रह्लादबालान् विरचय्य साधून् सदासमस्तानमलानभीरुन् ।
त्वदीयविद्योर्जितवैभवांस्तान् त्वदीयगानाऽभिमुखान् कुरु त्वम् ॥ ६ ॥

बालशिक्षाप्रवीणं त्वं बालशिक्षारतो भव ।
सर्वत्र वर्धमानां च नीतिबाहिरतां हर ॥ ७ ॥

स्वधर्मनिरतान् बालान् स्वधर्मैकरुचींस्तथा ।
स्वधर्मे निधने शक्तान् नृसिंहं कुरु तान् भवान् ॥ ८ ॥

योगाऽऽसनस्थो हि विराजते भवान् जिह्वां प्रसार्यापि च राजसे महन् ।
हिरण्यपक्षं ननु कोपवह्निना मनोविपचाऽऽस्व समत्वयुक्तः ॥ ९ ॥

राज्येषणात्यागिन एव लोकान् तथैव यूनश्च भवत् प्रकामान् ।

त्वदीय चित्रार्पितचित्तवृत्तीन् हिरण्यविद्याविमुखान् द्रुतं कुरु ॥ १० ॥

सर्वेषु धीरक्तिमये प्रचोदय संसारबन्धे प्ररुचिं प्रमोचय ।

त्वदीयसेवार्थमिदं समस्तं श्रीमन् नृसिंहाऽचिरात् कुरु त्वम् ॥ ११ ॥

नृसिंहैकादशीमेनां यः पठेत् भक्तिभाग्यवान् ।

सर्वसन्तापमुक्तोऽसौ मनः प्रह्लादमृच्छति ॥ १२ ॥

इति नृसिंहैकादशी सम्पूर्णा ।

Proofread by M K Barman



Nrisimhaikadashi

pdf was typeset on August 4, 2025



Please send corrections to sanskrit@cheerful.com

